



बिहार गजट

असाधारण अंक

बिहार सरकार द्वारा प्रकाशित

5 ज्येष्ठ 1945 (श0)
(सं0 पटना 437) पटना, शुक्रवार, 26 मई 2023

सं० 1/प्रा०आ०-0-3-20/2023-1982/आ०प्र०
आपदा प्रबंधन विभाग

संकल्प

22 मई 2023

विषय: मणिपुर में उत्पन्न वर्तमान संकट के कारण बिहारी छात्रों को सुरक्षित बिहार पहुँचाने हेतु वायुयान/रेल मार्ग यात्रा का किराया/टिकट की राशि का भुगतान करने के निमित्त स्थापना एवं प्रतिबद्ध व्यय शीर्ष - 2245-02-112-0002-जनसंख्या निष्क्रमण मद (राज्य संसाधन) से व्यय किए जाने के संबंध में।

मणिपुर में उत्पन्न वर्तमान संकट के कारण वहाँ के अलग-अलग हिस्सों में फँसे हुए बिहार के छात्रों को सुरक्षित बिहार पहुँचाने की कार्यवाई सुनिश्चित करने हेतु राज्य सरकार के द्वारा आवश्यक कार्यवाई की जा रही है। इस हेतु स्थानिक आयुक्त, बिहार भवन, नई दिल्ली के द्वारा समन्वय एवं सहयोग किया जा रहा है। मणिपुर में फँसे हुए बिहार के छात्रों को सुरक्षित बिहार पहुँचाने हेतु राशि का व्यय हो रहा है।

2. राज्य वापस लौट रहे बिहार के उक्त छात्रों की सकुशल वापसी पर होने वाले व्यय के वहन हेतु अलग से शीर्ष निर्धारित नहीं है। अतएव मणिपुर में उत्पन्न वर्तमान संकट के कारण वहाँ के अलग-अलग हिस्सों में फँसे हुए बिहारी छात्रों को सुरक्षित बिहार पहुँचाने हेतु वायुयान/रेल मार्ग यात्रा का किराया/टिकट की राशि का भुगतान करने के निमित्त स्थापना एवं प्रतिबद्ध व्यय शीर्ष - 2245-02-112-0002-जनसंख्या निष्क्रमण मद (राज्य संसाधन) से व्यय किए जाने की स्वीकृति दी जाती है।

3. उपर्युक्त कंडिका 2 में निहित प्रस्ताव पर मंत्रिपरिषद् की दिनांक 12.05.2023 की बैठक में स्वीकृति दी गई है।
आदेश:— आदेश दिया जाता है कि इस संकल्प को बिहार राजपत्र के अगले असाधारण अंक में प्रकाशित किया जाय।

आदेश से,
संजय कुमार अग्रवाल,
सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 437-571+100-डी0टी0पी0।
Website: <http://egazette.bih.nic.in>